

## मोदी ने की ऑस्ट्रेलियाई महिला क्रिकेट टीम की सराहना

नयी दिल्ली, 21 मार्च। प्रधानमंत्री नरेंद्र मोदी ने सोमवार को न्यूजीलैंड में जारी आईसीसी 2022 महिला क्रिकेट विश्व कप में ऑस्ट्रेलियाई महिला टीम के शानदार प्रदर्शन की सराहना की। मोदी ने ऑस्ट्रेलियाई प्रधानमंत्री स्कॉट मॉरिसन को कहा, आईसीसी महिला विश्व कप में ऑस्ट्रेलियाई महिला क्रिकेट टीम के शानदार प्रदर्शन के लिए आपको बहुत-बहुत बधाई। ऑस्ट्रेलिया ने भारत के खिलाफ शनिवार का मैच जीता था, लेकिन टूर्नामेंट अभी भी जारी है। मैं दोनों देशों की टीमों को शुभकामनाएं देता हूँ। उल्लेखनीय है कि भारतीय महिला टीम को शनिवार को ऑकलैंड के ईडन पार्क में विश्व कप लीग मैच में ऑस्ट्रेलिया के हथौड़े छह विकेट से हार का सामना करना पड़ा था। इस जीत के साथ ही ऑस्ट्रेलिया सेमीफाइनल के लिए क्वालीफाई करने वाली पहली टीम बन गई थी।

## हर खिलाड़ी मानसिक रूप से मजबूत नजर आता है : पंत

मुंबई, 21 मार्च। जेएसब्ल्यू-जीएमआर के सह-स्वामिन्विक दिल्ली कैपिटल्स फ्रैंचाइज टाटा आईपीएल के आगामी 2022 सीजन में नए युग के साथ मैदान पर उतरेगी। केप्टन ऋषभ पंत, जिन्होंने मुंबई में पहले ट्रेनिंग सेशन में हिस्सा लिया था, ने कहा कि खिलाड़ी बहुत मजबूत स्थिति में हैं। उन्होंने कहा, "पैसा लगता है जैसे पहली बार टीम बनी है। मैंने अपने पहले प्रैक्टिस सेशन के दौरान टीम के हर खिलाड़ी को देखा, मुझे महसूस हुआ कि हर खिलाड़ी मानसिक रूप से बहुत मजबूत है। हर खिलाड़ी दूसरे खिलाड़ी के साथ सहज महसूस कर रहा है। विकेटकीपर- बल्लेबाज ने डीसी टीम के माहौल के बारे में नए खिलाड़ियों के साथ बातचीत की। उन्होंने कहा, "इस समय हम जो सब करने की कोशिश कर रहे हैं, जिसकी नए खिलाड़ियों को नेट सेशन के दौरान ज़रूरत है। हम इस बारे में भी चर्चा कर रहे हैं कि खिलाड़ी मैचों के दौरान कौन सी भूमिका निभा सकते हैं और उनके लिए कैसा माहौल होना चाहिए। हमने नए खिलाड़ियों से भी बातचीत की है।"

## कैरेबियाई कप्तान ने इंग्लैंड की उम्मीदों पर फेरा पानी, दूसरा टेस्ट ड्रॉ

बारबाडोस 21 मार्च। वेस्टइंडीज ने बारबाडोस में खेले गया दूसरा टेस्ट मैच ड्रॉ हो गया और इंग्लैंड की जीत की उम्मीदों पर पानी फिर गया। वेस्टइंडीज को आउट करने के लिए इंग्लैंड के पास दो सत्र थे। इंग्लिश टीम ने चाय के बाद वेस्टइंडीज का पांचवां विकेट ले लेकर कैरेबियाई टीम पर दबाव बना लिया था। हालांकि, वेस्टइंडीज के कप्तान क्रेग ब्रैथवेट, जिन्होंने पहली पारी में 11 घंटे 16.0 रन बनाए, दूसरी पारी में नाबाद रहे और 56 रन बनाए। इस दौरान उन्होंने 184 गेंदें खेलीं। इसके साथ ही सलामी बल्लेबाज ने एक रिकॉर्ड भी बनाया। कप्तान ने दोनों पारियों में 673 गेंदों पर बल्लेबाजी की, जो टेस्ट इतिहास में वेस्टइंडीज के बल्लेबाज द्वारा खेली गई सबसे अधिक गेंदों की संख्या है। इससे पहले इंग्लैंड ने दोपहर के भोजन पर 122-5 पर अपनी पारी को घोषित किया था। इंग्लैंड ने वेस्टइंडीज का स्कोर 39-3 कर दिया। इसके बाद ब्रैथवेट ने जर्मन ब्लैकवूड के साथ 25 ओवर बल्लेबाजी की।

## स्विस ओपन : सिंधू, श्रीकांत करेंगे अच्छी फॉर्म में वापसी का प्रयास, सेन हटे

बासेल, 21 मार्च। ऑल इंग्लैंड चैम्पियनशिप के उप विजेता लक्ष्य सेन की अनुपस्थिति में मंगलवार से यहां शुरू होने वाले स्विस ओपन सुपर 300 बैडमिंटन टूर्नामेंट में सभी की निगाहें दो बार की ओलंपिक पदक विजेता पीवी सिंधु और विश्व चैम्पियनशिप के रजत विजेता किदांबी श्रीकांत पर टिकी रहेंगी। सेन ने पिछले दो सप्ताह में शानदार प्रदर्शन किया लेकिन शीर्ष खिलाड़ी सिंधु, श्रीकांत और साइना नेहवाल बर्मिंघम में ऑल इंग्लैंड चैम्पियनशिप में क्वार्टर फाइनल में पहुंचने में भी नाकाम रहे। इस सप्ताह वे अपने प्रदर्शन में सुधार करने की कोशिश करेंगे।

## राजस्थान सॉफ्ट टेनिस टीम घोषित

जयपुर, 21 मार्च। श्रीनगर (जम्मू-कश्मीर) में 24 से 28 मार्च तक आयोजित 15वें सब जूनियर राष्ट्रीय सॉफ्ट टेनिस प्रतियोगिता में भाग लेने वाली राजस्थान टीम की घोषणा राज्य संघ द्वारा की गई जो कि निम्न प्रकार है :- बालक वर्ग : सर्वश्री हार्दिक सैनी (कप्तान), आदित्य शर्मा, श्रवण कुमार चौधरी, अर्पित चौधरी, मोहन सैनी, अबरार सैयद, मनजीत चौधरी, लक्ष्य पोसवाला टीम के कोच : प्रेमचंद सैनी व मैनेजर सरस्वती देवी टिकरियावाला बालिका वर्ग : कृतिका दाका, समीक्षा गुर्जर, खुशी मोना, सौम्या कुंकेरजा, अमीशा सुभगा, रिद्धम गुप्ता, खनक गुप्ता, कविता सांडीवाल, रेखा गुर्जर। टीम कोच एम आई नकवी व मैनेजर सुनीता खोसला।

## ओलंपिक, पैरालंपिक, कॉमनवेल्थ और एशियाड खिलाड़ियों को मिलेगी पेंशन

अर्जुन अवार्डी और द्रोणाचार्य अवार्डी को मिलेंगे 20,000 रुपये प्रतिमाह सवाई मानसिंह स्टेडियम में बनेगा अंतर्राष्ट्रीय स्तर का जिम

जयपुर, 21 मार्च। राजस्थान के ओलंपिक, पैरालंपिक, कॉमनवेल्थ और एशियाड खिलाड़ियों को प्रतिमाह पेंशन की सीमागत मिलेगी। इसके साथ ही अर्जुन अवार्डी व द्रोणाचार्य अवार्डी को भी प्रतिमाह पेंशन पाने के हकदार होंगे। राजस्थान राज्य क्रीड़ा परिषद् की अध्यक्ष डॉ. कृष्णा पुनिया ने बताया कि पिछले दिनों

# आईपीएल आपको प्रयोग करने का मौका देता है : अश्विन

आईपीएल एक मुश्किल टूर्नामेंट है, जहां पर हर सत्र में बहुत कुछ होता है और जिसका प्रभाव पड़ता है। ओस, पिचें, विरोधी टीमें, ये सभी अलग अलग तरीकों में खेल पर प्रभाव छोड़ती हैं। जो इन चीजों के लिए पहले से तैयारी करना एक चुनौती बना देता है और आपको हर समय तैयार रहना होता है।

मुंबई, 21 मार्च। आईपीएल 2022 में नई टीम राजस्थान रॉयल्स के लिए खेलने की तैयारी कर रहे भारतीय स्पिनर रविचंद्रन अश्विन हमेशा ही इस टूर्नामेंट में खेलने के लिए उत्सुक रहते हैं। उनका मानना है कि इस टूर्नामेंट में उन्हें प्रयोग करने में मदद मिलती है। तमिलनाडु के स्पिनर ने कहा, आईपीएल एक मुश्किल टूर्नामेंट है, जहां पर हर सत्र में बहुत कुछ होता है और जिसका प्रभाव पड़ता है। ओस, पिचें, विरोधी टीमें, ये सभी अलग अलग तरीकों में खेल पर प्रभाव छोड़ती हैं। जो इन चीजों के लिए पहले से तैयारी करना एक चुनौती बना देता है और आपको हर समय तैयार रहना होता है।

उन्होंने कहा, हालांकि मेरे लिए निजी तौर पर आईपीएल में जाना हमेशा से

उत्साह भरने वाला होता है। आईपीएल आपको प्रयोग करने का मौका देता है, ऐसा कुछ जिसमें मुझे एक बेहतर क्रिकेटर के रूप में सामने आने में सक्षम बनाया है, परिणाम चाहे जो भी हो, मैं हर बार इसका हिस्सा रहा हूँ। रॉयल्स 35 वर्षीय अश्विन की पांचवीं आईपीएल टीम है और उन्होंने नीलामी में उनको खरीदने पर भी अपने विचार रखे, जितनी जल्दी मैंने देखा कि रॉयल्स ने मेरे लिए बोली लगाई है, मैं जान गया था कि वह मुझे लेने जा रहे हैं। मैं इस फ्रैंचाइजी के काफ़ी लोगों को लंबे समय से जानता हूँ, ऐसे लोग जिनसे मैं क्रिकेट पर बहुत चर्चा करता हूँ, तो हां यहां एक कनेक्शन तो है। अश्विन ने कहा, रॉयल्स मेरे लिए एक ऐसी टीम है जो तुरंत एक्शन लेती है। मेरे

लिए यह एक जुदा टीम है, जो हमेशा अपनी रणनीति और दृष्टिकोण में हमेशा आगे रहती है। क्रिकेट के नजरिये में वे बहुत साहसी और प्रयोगात्मक हैं, ऐसा ही कुछ मैं अपने गेम में भी देखता हूँ, इसीलिए यह एक अच्छा तालमेल होना चाहिए और मैं इसके लिए तैयार हूँ। अश्विन दो बार चेन्नई सुपर किंग्स के साथ आईपीएल खिलाव जीत चुके हैं। जबकि पंजाब के लिए उन्हें आईपीएल में कप्तानी करने का भी अनुभव है। पिछले दो वर्षों से वह दिल्ली कैपिटल्स के साथ थे लेकिन इस बार रॉयल्स उन्हें पांच करोड़ देकर खरीदने में क्रामयाव रही। अपनी नई टीम के कप्तान संजू सैमसन के बारे में भी उन्होंने विचार रखे और कहा, मुझे लगता है कि संजू के पास एक अद्भुत तैयारी है। वह हमेशा चर्चा के लिए तैयार रहते हैं,

खेल के बारे में अपनी राय रखने के लिए तैयार रहते हैं, ऐसे में यह एक अच्छा गुण आगे रहती है। मेरा मानना है कि एक विकेटकीपर के रूप में संजू के पास क्राबिलियत है कि वह मैच के सभी हिस्सों, पिच और अन्य चीजों को लेकर मैच को आंक सकते हैं। उनके पास उम्र भी है, और निश्चित रूप से वह आगे और बेहतर होंगे। हाल ही में श्रीलंका के खिलाफ खत्म हुई टेस्ट सीरीज में अश्विन ने 15.08 की औसत से 12 विकेट लिए और उन्होंने भारत के लिए टेस्ट में सबसे ज़्यादा विकेट लेने के मामले में कपिल देव को पछाड़कर दूसरा स्थान भी हासिल कर लिया। टेस्ट टीम में अब उनके नाम 442 विकेट हैं और टेस्ट क्रिकेट में सबसे ज़्यादा विकेट लेने के मामले में वह आठवें पायदान पर आ गए हैं।

# अपना सपना जी रहा हूं : लक्ष्य सेन

## डुप्लांटिस ने अपना विश्व रिकॉर्ड तोड़ा

बेलग्रेड, 21 मार्च। मौजूदा ओलंपिक चैम्पियन स्वीडन के आर्मंड गुस्ताव डुप्लांटिस ने यहां स्टाक एंडोरा में विश्व एथलेटिक्स इंडोर चैम्पियनशिप में स्वर्ण पदक जीत कर दूसरी बार अपना ही पोल वॉल्ट विश्व रिकॉर्ड तोड़ दिया। डुप्लांटिस ने रविवार को अपने तीसरे और अंतिम प्रयास में 6.20 मीटर के साथ अपने ही विश्व रिकॉर्ड में एक सेंटीमीटर का सुधार किया। उन्होंने पुराना रिकॉर्ड दो हफ्ते से भी कम समय पहले बनाया था। डुप्लांटिस ने सात मार्च को इसी स्थल पर इंडोर चैम्पियनशिप में 6.19 मीटर का रिकॉर्ड बनाया था।

नयी दिल्ली, 21 मार्च। भारत के शीर्ष बैडमिंटन खिलाड़ी लक्ष्य सेन ने सोमवार को कहा कि विश्व स्तर पर देश का नाम रोशन करके वह अपने सपने को जी रहे हैं और आल इंग्लैंड चैम्पियनशिप के फाइनल में ओलंपिक चैम्पियन विक्टर एक्सलेसेन के खिलाफ उन्होंने अपना 'सब कुछ' लगा दिया। उत्तराखंड के 20 वर्ष के सेन ने बर्मिंघम में आल इंग्लैंड चैम्पियनशिप के फाइनल में जगह बनाई लेकिन दुनिया के नंबर एक खिलाड़ी एक्सलेसेन से हार गए। उन्होंने टि्वटर पर एक पोस्ट में लिखा, "अलमोड़ा से आल इंग्लैंड ओपन तक मेरे लिए लंबा सफर रहा है। मैंने कल फाइनल में अपना सब कुछ कोर्ट पर दे दिया लेकिन जीत नहीं सका।"



उन्होंने कहा मेरे लिये देश का प्रतिनिधित्व करने का मौका मिलना सब

कुछ है। मैं अपना सपना जी रहा हूँ और अपना सत्र प्रतिशत हमेशा कोर्ट पर दूंगा।" उनके प्रदर्शन की प्रधानमंत्री नरेंद्र मोदी से लेकर सचिन तेंदुलकर तक सभी ने तारीफ की है। सेन ने लिखा मैं दुनिया भर से मिल रहे इस प्यार और सहयोग से अभिभूत हूँ। मैं सभी को धन्यवाद कहना चाहता हूँ। उन्होंने कहा, "मैं बाइ (भारतीय खेल बैडमिंटन संघ) और भारतीय खेल प्राधिकरण (साइ) को धन्यवाद देना चाहता हूँ। मैं अपने माता पिता और भाई चिराग के बलिदान को नहीं भूल सकता हूँ। मैं प्रकाश सर और विमल सर को भी धन्यवाद देता हूँ जिन्होंने पूरे सफर में मेरे सरपरस्त की भूमिका निभाई।"

## लोकेश राहुल मेरे पसंदीदा कप्तान हैं : श्रेयस



कोलकाता, 21 मार्च। कोलकाता नाइट राइडर्स के नए कप्तान श्रेयस अय्यर ने राष्ट्रीय टीम के अपने साथी लोकेश राहुल की कप्तानी के रूझदे गढ़े हैं। उन्होंने कहा कि राहुल का शांत स्वभाव और आत्मविश्वास के साथ फ्रैसले लेने की क्षमता उन्हें पसंदीदा कप्तान बनाती है। श्रेयस ने साउथ अफ्रीका दौरे पर वनडे

सीरीज के दौरान राहुल की कप्तानी में खेला था, और तभी से वह उनकी कप्तानी के क्रायल हो गए हैं। उन्होंने कहा, उनकी कप्तानी में खेलना बहुत अच्छा था। एक तो वह शानदार खिलाड़ी हैं, साथ ही टीम मॉटिंग और मैदान पर जिस आत्मविश्वास के साथ राहुल जाते हैं वह क्राबिल-ए-

## इंडियन वेल्स फाइनल : फ्रिट्ज़ ने नडाल को हराया

कैलिफोर्निया, 21 मार्च। राफेल नडाल को इंडियन वेल्स के फाइनल में टेलर फ्रिट्ज़ से सीधे सेटों में हार का सामना करना पड़ा, यह इस साल उनका 21 वां मैच था। इस साल नडाल की यह पहली हार थी। बीबीसी की रिपोर्ट के अनुसार 35 वर्षीय नडाल को इलाज के लिए कोर्ट से उस समय बाहर जाना पड़ा, जब वह 4-0 से पिछड़े हुए थे। कोर्ट पर वापसी के बाद नडाल अधिक सहज दिखे, लेकिन फ्रिट्ज़ फिर भी ने 6-3 7-6 (7-5) से जीत हासिल की। फ्रिट्ज़ 2001 में जीते अग्रासी के बाद इंडियन वेल्स में आंतेनो वाले पहले अमेरिकी बन गए। 24 वर्षीय फ्रिट्ज़ ने जीत के बाद कहा, "यह उन बचपन के सपनों में से एक है, जिसके बारे में मैंने कभी सोचा भी नहीं था कि यह सच होगा।" उन्होंने अपने दूसरे एटीपी टूर खिताब और पहली मास्टर्स 1000 जीत हासिल करने के लिए एटी-ब्रेक जीतने से दो ब्रेक पॉइंट बचाए।

## विंडीज को आठ विकेट से हरा कर पाक ने महिला विश्व कप में खोला जीत का खाता

हैमिल्टन, 21 मार्च। निदा दार की घातक गेंदबाजी (10 रन पर चार विकेट) और फिर मुनीबा अली (37), ओमैमा सोहेल (22) और कप्तान बिस्माह मारूफ (20) की महत्वपूर्ण पारियों की बदौलत पाकिस्तान यहां सोमवार को आईसीसी 2022 महिला क्रिकेट विश्व कप मुकाबले में वेस्ट इंडीज को एकतरफा अंदाज में आठ विकेट से हरा दिया। इसी के साथ पाकिस्तान ने टूर्नामेंट में पहली जीत दर्ज की। पाकिस्तान ने टॉस जीत कर गेंदबाजी चुनी और बारिश के चलते निर्धारित 20 ओवर के खेल में वेस्ट इंडीज को सात विकेट पर महज 89 रन पर ही रोक दिया। फिर जबवा में 18.5 ओवर में दो विकेट पर 90 रन बना कर मैच जीत लिया। सलामी बल्लेबाज मुनीबा अली ने पांच चौकों की मदद से 43 गेंदों पर 37 रन बनाए, जबकि ओमैमा सोहेल और कप्तान बिस्माह मारूफ क्रमशः 27 गेंदों पर 22 और 29 गेंदों पर 20 रन बना कर नाबाद

रहीं। इससे पहले गेंदबाजी में ऑफ स्पिन गेंदबाज निदा दार ने चार ओवर में 10 रन पर वेस्ट इंडीज के चार विकेट चटकवाए। फातिमा सना, नशरा संघु और ओमैमा सोहेल ने भी एक-एक विकेट लिया। निदा को शानदार गेंदबाजी प्रदर्शन के लिए 'प्लेयर ऑफ द मैच' चुना गया। वहीं वेस्ट इंडीज की ओर से डिंपंडा डॉटिन ने पांच चौकों के सहारे 35 गेंदों पर सर्वाधिक 27 रन बनाए। कप्तान स्टेफनी टेलर ने भी 31 गेंदों पर 18 रन का योगदान दिया। गेंदबाजी में एफी फ्लेचर और शकेरा सेल्मन ने एक-एक विकेट लिया। उल्लेखनीय है कि पाकिस्तान की टूर्नामेंट में यह पहली जीत है, जबकि वेस्ट इंडीज अभी तीसरी हार मिली है, हालांकि वेस्ट इंडीज अभी भी छह अंकों के साथ अंक तालिका में तीसरे नंबर पर है। पाकिस्तान का स्थान नहीं बदला है। वह अभी भी सबसे निचले आठवें नंबर पर एक-एक विकेट लिया।

## रणजी ट्रॉफी के लीग चरण के सफल समापन पर बीसीसीआई ने जताया राज्य संघों का आभार

नयी दिल्ली, 21 मार्च। भारतीय क्रिकेट कंट्रोल बोर्ड (बीसीसीआई) के सचिव जय शाह ने रणजी ट्रॉफी टूर्नामेंट के लीग चरण के सफल समापन के लिए सभी राज्य क्रिकेट संघों का धन्यवाद किया है। शाह ने सभी राज्य क्रिकेट संघों को सोमवार को लिखे पत्र में कहा, मुझे यह बताते हुए खुशी हो रही है कि हमने रणजी ट्रॉफी के पहले चरण को सफलतापूर्वक पूरा कर लिया है जो 20 मैदानों और स्टेडियमों में खेला गया। यह हमारे प्रमुख घरेलू टूर्नामेंट के ट्रैक पर वापस आने के लिए महत्वपूर्ण था और मैं आपको हमारे स्वास्थ्य और सुरक्षा प्रोटोकॉल का पालन करने के लिए आपके सहयोग के लिए धन्यवाद देता हूँ और उस समझ के लिए जिसने हमें बिना किसी बड़ी बाधा के पहले चरण का सफल आयोजन करने में सक्षम बनाया। उल्लेखनीय है कि टूर्नामेंट का नॉकआउट चरण 30 मई से 26 जून तक बेंगलुरु में खेला जाएगा। इस बीच बीसीसीआई सचिव ने मुंबई के वानखेड़े में 26 मार्च के पहले आईपीएल मैच के लिए राज्य क्रिकेट संघों के अध्यक्षों और सचिवों को आमंत्रित किया है। उन्होंने आमंत्रण पत्र में लिखा, आईपीएल की तैयारी अच्छी तरह से और सही मायने में शुरू हो गई है। आगामी सीजन उत्साह के अवसरों से भरा है और आईपीएल में अब 10 टीमों होंगी।

## गत विजेता सर्विसेज ने गुजरात को हराया

### मेजबान राजस्थान व जम्मू-कश्मीर की भिड़त आज

जयपुर, 21 मार्च। सवाई मान सिंह इंडोर स्टेडियम में खेली जा रही छह दिवसीय गोल्डन जुवेली 50वीं सीनियर पुरुष राष्ट्रीय हेंडबॉल प्रतियोगिता में आज दूसरे दिन 16 मैच खेलें गये। जिसमें गत विजेता सर्विसेज ने गुजरात को 25-23 से हराया। मेजबान राजस्थान का सोमवार को कोई मैच नहीं था, अब उसका मुकाबला मंगलवार को शाम के सत्र में जम्मू व कश्मीर से होगा। आज खेले गये मैचों में पंजाब ने पुडुचेरी को 26-19 से, दमन दीव ने सिक्किम को 19-03 से, इंडियन रेलवे ने कर्नाटक को 21-16 से, चंडीगढ़ ने गोवा को 23-12 से, हरियाणा ने आसाम को 28-12 से, उत्तर



प्रदेश ने महाराष्ट्र को 22-10 से, पंजाब ने पश्चिम बंगाल को 30-19 से, मध्य प्रदेश ने उत्तराखंड को 22-18 से, छत्तीसगढ़ ने लक्षदीप को 23-05 से, तेलंगाना ने आसाम को 20-10 से, झारखंड ने लद्दाख को 37-

09 से, पुडुचेरी ने आंध्र प्रदेश को 18-13 से, सिक्किम ने अरुणाचल प्रदेश को 17-12 से, केरल ने कर्नाटक को 30-17 से हराया। जबकि दिल्ली व मणिपुर के बीच खेल गया मैच 27-27 से बराबर रहा।

## जयपुर डॉक्टर्स वेलफेयर सोसायटी व राज्य क्रीड़ा परिषद में एमओयू

जयपुर, 21 मार्च। राजस्थान राज्य क्रीड़ा परिषद और जयपुर डॉक्टर्स वेलफेयर सोसायटी के साथ 5 साल का एक एमओयू किया है। इसके तहत सवाई मानसिंह स्टेडियम सहित प्रदेश भर के खिलाड़ियों को अब अपनी इंजीरी के लिए इशर-उधर भटकना नहीं पड़ेगा। उन्हें सप्ताह में 3 दिन निःशुल्क इलाज की सुविधा मुहैया होगी। डॉ. कृष्णा पुनिया ने बताया कि राजस्थान के खेलों के इतिहास में यह एमओयू मील का पत्थर साबित होगा। 75 सालों में पहली बार इस तरह की व्यवस्था राजस्थान राज्य क्रीड़ा परिषद् द्वारा खिलाड़ियों के हित के लिए की गई है।

## हैदराबाद ने पहले झटके में जीता हीरो आईएसएल खिताब

फातोरदा, 21 मार्च। हैदराबाद ने पहले ही झटके में हीरो इंडियन सुपर लीग (आईएसएल) का खिताब जीत लिया है। हैदराबाद एफसी ने हीरो आईएसएल 2021-22 में पेनल्टी शूटआउट तक खिंचे फाइनल में केरला ब्लास्टर्स एफसी को 3-1 (4-2) से हरा दिया। रविवार को जवाहर लाल नेहरू स्टेडियम में 11,500 दर्शकों की संसे पूरे मुकाबले में थमी रही। गोलकीपर लक्ष्मीकांत कट्टिमनी पेनाल्टी शूटआउट पर चरम में से तीन शानदार बचाव करके निर्णायक मैच में विजेता बनकर उभरे और अपनी टीम हैदराबाद को पहले ही फाइनल में चैम्पियन बना दिया। उनके

जबर्दस्त प्रदर्शन की वजह से 2014 और 2016 के उप-विजेता केरला ब्लास्टर्स अपने तीसरे फाइनल में भी चैम्पियन बनने से महरूम रह गए। 120 मिनट के खेल के बाद भी दोनों टीमों के बीच गतिरोध नहीं टूटा, क्योंकि स्कोर 1-1 से बराबर था। लिहाजा, पेनल्टी शूटआउट में दोनों टीमों को जाना पड़ा। पहला प्रयास क्रोएशियाई सेंटर-बैक मार्क लेस्कोविच ने किया, जिसे गोलकीपर लक्ष्मीकांत कट्टिमनी ने अपने दाहिनी तरफ डाइव लगाकर शानदार बचाव किया। कप्तान जाओ विक्टर ने करारे राइट फुटर शॉट से दाहिने टॉप कॉर्नर को चुनकर हैदराबाद को